

**Биографија на ученици родени 1950/51 година, кои учат во ОУ Кирил  
Пејчинович во Лешок, една година после нашата Генерација**

Во Мојата Генерација ученици 1949/50, природно е дека сме иста Генерација, иако не почнаа да учат прво одделение со Мојот клас, туку, десет (10) деца, кои се родени 1950 година почнаа да учат прво одделение една година после нашиот клас во учебната 1957/58 година.

1.Грозда	2.Олгица	3.Никола	4.Љубе	5.Крсто
6.Дракче	7.Марко	8.Дракче	9.Олга	10.Трпко

1.Грозда	2.Олгица	3.Никола	4.Љубе	5.Крсто
6.Дракче	7.Марко	8.Дракче	9.Олга	10.Трпко

Сметам дека децата кои се родени во 1950 /51 година иако почнуваат да учат една година после нас, дека природно припаѓаат во нашата Генерација 1949/50 година и може како Генерација заедно да се дружиме и прославуваме.

На Третата Средба на Генерацијата на 25 август 2018 година ги поканивме и присаствуваа 4 (четири) лица родени во 1950 година, а на Четвртата Средба на 24 Август 2019 година дојдоа 8 (осум) лица.

Во продолжение давам кратка биографија на 10 (десет) лица, за кои прибав податоци, а кои почнаа да учат прво одделение во учебната 1957/58 во Лешок и тоа:

**1. Грозданка Јоанче Божиновска** маж. **Тодосова** е родена 1950 година во Лешок. Грозда е ќерка на Јоанче Бочиновски од родот Коачој \*) од Лешок. Грозда има има две сестри: Сребренка и Слободанка (Цоба) и двајца браќа: Христе и Среќко. На Грозда и се обраќавме со Грозда -Луре или Грозда-Лурек, а понекогаш се обраќавме и со Јурекојца. Грозда со мажот Трајче, кој е почнат, имаат ќерка Елена и син Александар. Елена има син Драган и ќерка Марија, а Александар има два сина Стефан и Давид.

Грозда скоро целиот работен век работеше во Тетекс, Тетово. Грозда денес е пензионер и живее во Тетово и повремено оди во Скопје кај нејзините деца да ги чува и да ужива со внуците.

**2. Олга Драган Ристовска** маж. **Серафимова** е родена 1950 година во Волковија. Олга е ќерка на Драган Ристовски од Волковија, кој е дојден да работи како милиционер во Милиционерската станица во Лешок. Олга има постар брат Јордан и помлада сестра Драгица. Не се сеќавам на Олга со кој прекар и се обраќавме. Олга со мажот Пеце од с. Орел, Св. Николе, кој е почнат имаат син Блаже (Баже) и ќерка Ана. Олга и синот Баже живеат во населба Козле, Скопје, а ќерката Ана работи и живее во Лондон, Англија.

Олгица има завршено средно економско училиште и многу годин работеше во сметководството на АД Стаклара, Скопје, потоа работи како сметководител во сопствена фирма.

Олгица денес е пензионер и живее во Скопје. Олгица како пензионер е многу комуникативна и сентиментално е многу повржана со Лешок, каде го помина детството.

**3. Никола Милошов Николовски** е роден 1950 година во Брвеница. Никола е син на милиционерот Милош Николовски, кој живеа во Лешок. Никола има сестра Кате Стаменковиќ и брат Веле Николовски. На Никола му се обраќавме со Коле. Никола со сопругата Дука родот Коринкој од Теарце имаат син Сашо и ќерка Марија. Сашо работи во Музеј на тетовскиот крај, а Марија е учителка во Основно училиште во Тетово. Сашо има ќерка Теодора (Tea), а Марија има ќерка Сандра и син Давид. Значи, Коле има три внучиња: Tea( Теодора), Сан德拉 и Дамјан.

Никола скоро целиот работен век работеше во Конфекцијата Тетекс, Тетово, како економист.

Никола денес е пензионер и живее во Тетово и ужива со семејството и трите внуци.

**4. Љубе Борев Јанушевски** е роден 1950 година во Лешок. Љубе е син на Боре Јанушевски од родот Бамбеј \*) од Лешок. Љубе има една сестра Митра, која учеше една генерација пред нашата. На Љубе му се обраќавме со Љубе - Бамба. Љубе со сопругата имаат син Борче и ќерка Весна. Синот Борче Јанушевски има две ќерки: Ана и Јана, а ќерката Весна има син Андре. Љубе работеше во ХЕК Југохром и денес како пензионер живее во Лешок.

**5. Крсто Милев Спировски** е роден 1950 година во Лешок. Крсто е син на Миле поп Ѓигов Спироски од родот Лалошои \*) од Лешок. Крсто има двајца браќа: Ратко и Иван. Брат му Ратко Глигоровски почина пред десетина години, а Иван живее во Лешок, како пензионер.

Со Крсто сме од истиот род Лалошои од Лешок. Во нашиот род Лалошои \*), Крсто припаѓа по татко му Миле, односно дедо му поп Ѓиго, кој се потомци на нашиот пра дедо поп Спиро. За потомците на Глигорие ( поп Ѓиго), кој се дел од свештеничкиот род Лалошои од Лешок, имам напишано посебен текст и напрвено генеалошко стебло во неколку Табели во Мојата книга: Поповската фамилија и род СПИРОСКИ ( Онуфриевски-Лалошои- Главинои- Византијци) од Лешок, Македонија ( стр.463 - 473 - извор: реден бр.1 ).

Крсто во комуникација го викаме Кельо. Крсто со сопругата Милена имаат две ќерки: Даниела и Крстана. Даниела е мажена со Мики Симоновиќ и заедно работат во Туристичка агенција Плус-Травел од Скопје. Даниела пред тоа работеше во Пекарата Златен Клас сопственост на Крсто Дамјановски од Лешок. Крстана е мажена за Игор Стојановски од Вратница и имаат две деца: Кристијан и Лука. Крсто скоро целиот работен век го помина во Техно Гас, Скопје. Денес, Крсто со сопругата пензионерските денови ги поминува во Горче Петров, во куќата наследена од ацо Миле.

**6. Дракче Тодев Ѓорѓевски** е роден 1951 година во Лешок. Дракче е син на Тоде кој го викавме Тоде-Ноќе од родот Коачој \*) од Лешок. Дракче има брат Томе и две сестри Драгица и Марица. Томе работеше во ЈНА како воено лице и после распадот на ЈНА, се демобилизира и се врати во Македонија и работеше како професор во Гостивар. Сестра му Марица е мажена за Николе Перовски од Лешок. На Дракче се обраќавме со Дракче- Маџан. Дракче со сопругата Ружа имаат син Андреа и ќерка Јованка. Синот Андреа со сопругата Гора имаат ќерка Ева и син Марко, а ќерката Јованка со сопругот Игор Кузмановски од Тетово имаат ќерка Веда.

Дракче работеше како професор по македонски јазик во Гимназијата Кирил Пејчинович во Тетово, а сопругата Ружа Ѓорѓевска беше пратеник во Собранието на РМ. Дракче како професор по македонски јазик има лекторирани неколку книги.

Денес, Дракче е пензионер и живее во Тетово, а повремено доаѓа во Лешок во сопствената викендница.

**7. Марко Лазов Филиповски** е роден 1950 година во Лешок. Марко е син на Лазо Боров Филиповски од родот Такарој \*) од Лешок. Марко го викавме Марко- или Борко- Ќуќа. Борко има сестра Тода и брат Мирко. Мирко со жена-

та Зденка од Нашице, живеат блиску до Франкфурт, Германија и имаат три деца: Лазо, Татијна и Борис. Марко со сопругата Гордана од Скопје имаат ќерка Ружица. Марко заврши Гимназија во Скопје и најпрво работи во Завод за унапреѓење пољопривреде од Белград и после работи во свој приватен дуќан за продажба на месо, трикотажа и кожа во Скопје.

Денес, Марко е пензионер и живее во населба Влае во Скопје. Марко многу малку доаѓа во Лешок од фамилијарни причини, иако многу го сака Лешок и има добри спомени од детството.

**8. Дракче Благуњов Војновски** е роден 1950 година во Слатина. Дракче е син на Благуњ Војновски од Слатина од родот Војновски. Не се сеќавам дали го ословувавме Дракче со некој прекар или со скратено име. Дракче има брат Јове Војновски. Дракче со сопругата Марика од село Евла, Ресенско имаат два сина: Даниел и Благоја. Синот Даниел има ќерка Ана-Марија и син Филип, а Блашко има син Марко и ќерка Мина.

Дракче има завршено туристичко –угостителски факултет во Охрид и работи како економист во Хотелот Попова Шапка и Нов Живот Тетово.

Денес, Дракче е пензионер и живее во Лешок, во сопствената куќа која ја изградија со сопругата.

**9. Олгица Аце Николовска** маж. **Антовска** е родена 1950 година во Лешок. Олга е ќерка на Аце Николовски од родот Ѓолакои \*) од Лешок. Олгица има брат Јосиф. Јосиф со сопругата Љубица Јовановска од Тетово имаат две ќерки: Александра и Анета. На Олга тетка и е нашата прва учителка Јелица Николовска (маж. Ацевска) од Лешок. На Олга и се обраќавме со Олга -Ѓолак. Олга со мажот Димче имаат една ќерка Магдалена. Магдалена Антовска Стојковска е мажена за Синиша од Маврови анови. Магдалена е дипл. економист и работи во сопствена фирма за клима уреди со мажот и Синиша во Торонто, Канада. Магдалена има син Дамјан . Олга има завршено педагошка гимназија во Никола Карев Скопје.

Олга скоро целиот работен век работеше во ОХИС- Служба за маркетинг, Скопје.

Олга има направено куќа во Лешок, под Костоо, но, поради болест ретко доаѓа. Олга денес е пензионер и живее во Скопје .

**10. Трпко Билболов Дамјановски** е роден 1951 година во Слатина. Трпко е син на Бильбиљ од Слатина, кој по дедо му Велико, кој е дојден за домазет од свештеничкиот род Лалошои \*) од Лешок. Трпо има две сестри: Блага и Мира. Со Трпо сме од истиот род Лалошои од Лешок. Во нашиот род Лалошои, Трпо припаѓа по татко му Бильбиљ, односно дедо му Велико, кои потекнуваат од свештеничкиот род Лалошои од Лешок. За претците и потомците на родот Лалошои односно фамилијата Дамјановски од Лешок и Слатина, имам напишано посебен текст и направено генеалошко стебло во неколку Табели во Мојата книга: Поповската фамилија и род СПИРОСКИ ( Онуфриевски-Лалошои- Главинои- Византијци) од Лешок, Македонија ( стр.525-534 -извор: реден бр.1 ).

Трпко во комуникација го викаме Трпо, па, и сега во овој текст така го запишуваам, Трпо со сопругата Виолета од Глоби имаат син Мартин и ќерка Ангелина. Ангелина е мажена за Робин од Германија и живеат во Бон. Оваа 2019 година се ожени и синот Мартин.

Трпо е текстилен инжењер и работи како професор по математика во Земјоделското училиште Моша Пијаде во Тетово.

Инаку, Трпо е болен од тешка болест и тешко се движи со штаки, но, е со голема позитивна енергија и има многу активности (кроје, шие, везе и слично). Трпо пишува песни и има припремено повеќе песни и планира да издаде книга под наслов: Изгубен во јад.

Трпо беше поканет да присуствува на Четвртата средба на Генерацијата, се извини, бидејќи од здравствени причини не може да дојде.

Денес Трпо со сопругата пензионерските денови ги поминува во Тетово, во сопствената куќа.



ФОТОГРАФ  
Спиро Јован Сијировски  
ТЕТОВО

Тетово, 1939, Тетовска парохија, поп Спиро и поп Гиго, најгоре од десно трет и четврт,/фото, С. Иговски/